

नवीन प्रस्तावित एकात्मिक रस्ते विकास प्रकल्पांकरीता पथकर नाके त्या शहरांतून जाणाऱ्या रस्त्यांवर महानगरपालिका/ नगरपालिका हद्दीच्या आत निश्चित करण्याबाबत.

महाराष्ट्र शासन
सार्वजनिक बांधकाम विभाग
शासन निर्णय क्रमांक- खाक्षेस-२००८/प्र.क्र.१४/रस्ते-८.
मंत्रालय, मुंबई ४०० ०३२.
दिनांक-१७/३/२००८.

प्रस्तावना-

शासनाने यापूर्वी काही महत्वाच्या शहरांमध्ये रस्ते विकासाला चालना देण्याच्या दृष्टीने व वाहतूक सुरक्षिततेकरीता काही शहरांमध्ये एकात्मिक रस्ते विकास योजना हा कार्यक्रम हाती घेतला आहे व सदर एकात्मिक रस्ते विकास योजना म.रा.र.वि. महामंडळामार्फत राबविण्यात येत आहेत.

याबाबत असे आढळून आले आहे की, या योजनांकरीता उभारण्यात आलेले पथकर नाके हे त्या शहराच्या राष्ट्रीय महामार्ग, राज्यमार्ग, प्रमुख जिल्हा मार्ग यावर प्रामुख्याने ज्या ठिकाणी जास्त वाहतूक वर्दळ आहे अशा ठिकाणी महानगरपालिका/ नगरपालिका हद्दीच्या बाहेर १० ते १५ कि.मी. अंतरावर लावण्यात आले आहेत व यामुळे अनेक समस्या निर्माण झाल्या आहेत.


महाराष्ट्र शासनातर्फे राज्यातील दोन मोठ्या शहरांना प्रमुख राज्यमार्गाने/रस्त्याने जोडणाऱ्या रस्त्यांचे खाजगीकरणाच्या माध्यमातून सहा/चार पदरी रूंदीकरण करण्याचे काम हाती घेण्यात येत आहे. परंतु यापूर्वी मंजूर झालेल्या एकात्मिक रस्ते विकास योजनांकरीता म.रा.र.वि.महामंडळाने वरीलप्रमाणे लावण्यात आलेल्या पथकर नाक्यांमुळे त्यास बाधा येत आहे. या सर्व गोष्टींचा सांगोपांग विचार करून खालील निर्णय घेण्यात येत आहे.

शासन निर्णय-

यापुढे नवीन प्रस्तावित एकात्मिक रस्ते विकास योजनांकरीता पथकर नाके त्या शहरांतून जाणाऱ्या राष्ट्रीय महामार्ग/ राज्यमार्ग/ इतर रस्त्यांवर महानगरपालिका/ नगरपालिका हद्दीचे आंत सुनिश्चित करण्यात यावेत. प्रकल्प तयार करण्यापूर्वी अशा पथकर नाक्यांबाबत ना-हरकत प्रमाणपत्र भारत सरकार/ सार्वजनिक बांधकाम विभाग यांचेकडून मिळविणे जरूरी राहील.

सदर शासन निर्णयाची प्रत महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आली असून त्यांचा संगणक संकेतांक क्र.२००८०३१७१७२३०३००१ असा आहे.

महाराष्ट्राचे राज्यपाल यांच्या आदेशानुसार व नावाने.



(सं. श्री. सोलंकी)

उप सचिव, महाराष्ट्र शासन

प्रत,

मा.मुख्यमंत्री, महाराष्ट्र राज्य यांचे खाजगी सचिव.

मा.उप मुख्यमंत्री, महाराष्ट्र राज्य यांचे खाजगी सचिव.

मा.मंत्री, सार्वजनिक बांधकाम यांचे खाजगी सचिव.

मा.मंत्री, सार्वजनिक बांधकाम (सार्वजनिक उपक्रम) यांचे खाजगी सचिव.

मा.राज्यमंत्री,सार्वजनिक बांधकाम यांचे खाजगी सचिव.
मा.मुख्य सचिव,महाराष्ट्र शासन,मंत्रालय,मुंबई.
अपर मुख्य सचिव,नगर विकास विभाग,मंत्रालय,मुंबई.
अपर मुख्य सचिव,नियोजन विभाग,मंत्रालय,मुंबई.
प्रधान सचिव, वित्त विभाग,मंत्रालय,मुंबई.
प्रधान सचिव, विधी व न्याय विभाग,मंत्रालय,मुंबई.
उपाध्यक्ष व व्यवस्थापकीय संचालक,महाराष्ट्र राज्य रस्ते विकास महामंडळ,मुंबई
सचिव (बांधकामे), सार्वजनिक बांधकाम विभाग,मंत्रालय,मुंबई.
सचिव (रस्ते), सार्वजनिक बांधकाम विभाग,मंत्रालय,मुंबई.
सह व्यवस्थापकीय संचालक(१),महाराष्ट्र राज्य रस्ते विकास महामंडळ,मुंबई.
मुख्य अभियंता,सा.बां.प्रादेशिक विभाग, मुंबई/पुणे/नाशिक/नागपूर/औरंगाबाद/अमरावती
आंतर वित्तीय सल्लागार व उपसचिव,सा.बां.विभाग,मंत्रालय, मुंबई.
महालेखापाल-१ (लेखापरीक्षा/ लेखा व अनुज्ञेयता), महाराष्ट्र राज्य, मुंबई.
महालेखापाल-२ (लेखापरीक्षा/ लेखा व अनुज्ञेयता), महाराष्ट्र राज्य, नागपूर.
अधिदान व लेखाधिकारी,मुंबई/ निवासी लेखाधिकारी,मुंबई.
कार्यासन अधिकारी,लेखापरीक्षा (सारसंग्रह),सा.बां.विभाग,मंत्रालय,मुंबई.
कार्यासन अधिकारी,रस्ते-८,सा.बां.विभाग,मंत्रालय,मुंबई.